

Kapitlu 5

Siltiet ohra mill-Istorja

Intietef Helwin mill-Kotba tal-Minuti

Waqf il-qari tal-Kotba tal-Minuti sa mis-sena 1920...is-sena tat-twaqqif...iltqajt ma' siltiet jew sitwazzjonijiet li bla dubju ma stajtx nibqa' ghaddej u qisu ma gara xejn. Ghalhekk ha naqsamhom maghkom.

- L-isbah kitba li sibt fil-minuti tal-Kazin tal-Banda San Gabriel kienet ta' Carmelo Buhagiar, il-*Puxa*, Segretarju fil-bidu u ghal diversi snin taç-*Circolo San Gabriele* kif ukoll President fis-snin 1922 kif ukoll bejn is-sena 1924 u l-1925. Carmelo Buhagiar tweled fl-1 ta' Frar 1897, jìgifieri meta twaqqfet is-Socjeta' kellu 23 sena. Mghammed mill-Kappillan Dun Amabile Sisner fil-Parroçca ta' Hal Balzan. Missieru kien jismu Michele u ommu Rosalia.¹ Mill-Kotba tal-Minuti jidher li kellu sahha kbira fiç-*Circolo San Gabriele* u wiehed minn dawk li hadem ferm ghat-twaqqif taç-*Circolo* minkejja li ma kienx wiehed minn dawk it-tliet rappreżentanti li kienu marru quddiem il-Kappillan Sisner. Nota negativa turi lil Buhagiar jibghat ittra fis-17 ta' Novembru 1930 lill-President Giovanni Borg (Ganni) li jirriżenja mill-istess Kumitat minhabba nuqqasijiet li bdew isehhu.
- Fis-Seduta tal-*Cumitat Direttiv* tal-31 ta' Lulju 1921, il-President Giuseppe Muscat jitlob lill-Kumitat sabiex jibdew '*jinhattru Viçi-President u Viçi-Cassier biex ikunu ta' ghajjnuna għall-istess deputati.*' Fil-fatt dawn il-karigi ġew esegwiti b'votazzjoni mill-membri fis-7 t'Awwissu 1921 b'Carmelo Buhagiar jilhaq Viçi-President (21 iva u 2 le) u Giovanni Pace jilhaq Viçi-Caxxier (18 iva u 5 le).

¹ Arkivju tal-Parroçca.

- Dokument li sibt però minghajt data minn rendikont ta' hrug (esitu) juri żewġ trattamenti li saru fiċ-*Circolo* fl-ewwel snin tat-twaqqif. Dan ir-rendikont juri kemm sewa t-trattament tal-okkażjoni tat-*Tberic tac-Circolo f'bisquitini u Pasta Reali*. Trattament iehor kien taż-żjara fiċ-*Circolo San Gabriele* mir-Rev.mu Mons. M. Caruana, Isqof ta' Malta. Dawn iż-żewġ trattamenti swew £.0.16.10. Dan juri li Mons. Isqof kien għamel żjara fiċ-*Circolo San Gabriele* però ma sibt l-ebda data. Il-flus tat-trattamnet kienu ngabru fost is-soċji.
- F'rendikont ta' bejn l-14 ta' Novembru 1920 u t-22 ta' Jannar 1921 naraw spejjeż li saru għall-presepu fil-Każin. Dan juri l-entuzjażmu ta' dawn is-soċji tal-bidu.

[illegible]

*Ir-rendikont tal-festin li sar
għar-Rev. Mons. Isqof M. Caruana*

<u>Spizjes täl Frasepin</u>		
Culuri u gebs	£	0 - 1 - 11 $\frac{1}{2}$
Imprimer, passaperla, u labar		0 - 3 - 4 $\frac{1}{2}$
Culta u carti täl Culur		0 - 2 - 7
Faham täl aciteling		0 - 3 - 3
lama taddent il far		0 - 0 - 10
scalora		0 - 0 - 1
chiri ta bandiera		0 - 0 - 6
xoghol täl bandier		0 - 3 - 0
Bella donna		0 - 0 - 4
	£	0 - 15 - 11


Bhera täl Basin	
tä sit xhur mil 15 ta Dicembru 1921	} £ 2 - 10 - 0
tal 14 ta Junio 1922	

- Fis-Seduta tal-Kumitat tal-4 ta' Dicembru 1921 kien ġie deċiż li jsir '*biljetta tal-awgurazzjoni tal-Milied u l-Ewwel tas-Sena*' biex jintbagħtu. Dokument li sibt juri l-lista tal-Għaqdiet u individwi li kienu jibagħtu.

Siltiet ohra mill-Istorja Intietef Helwin mill-Kotba tal-Minuti

- Kienu retti fuq dak li kienu qed jaghmlu. Din in-nota turi li Giuseppe Cassar ma hallasx fil-hin l-abbonament bhala soċju, allura ġie sospiz bl-ordni tal-*Cumitat Direttiv*.

- F'Hadd il-Ghid, 16 ta' April 1922 sar ghall-ewwel darba it-tberik tač-*Circolo San Gabriele* mill-Kappillan Dun Amabile Sisner u l-Kazin kien ghadu fl-ewwel Sede tieghu f'Nru 8, Triq Santa Marija. Il-Kappillan kien milqugh mill-President Carmelo Buhagiar, mis-soċji u l-hbieb



Ma kien Jaharbilhom xejn!

tagghom flimkien mad-Deputat is-Sur Walter L. Salomone. Il-gazzetta '*Il-Progress*' tal-Ġimgha 21 ta' April 1922 f'pagna 2 irraportat li sar it-tberik u wara festin zghir u s-Sur Salomone awgura lis-soċji jkomplu jahdmu ghall-ġid tal-Kazin u tar-rahal kollu.²

- L-ewwel applikazzjoni ghas-servizz tal-ilma ġewwa č-*Circolo San Gabriele* saret fil-15 t' Awwissu 1922. Ix-xoghlijiet tlestew fit-8 ta' Frar 1923. Swew lič-*Circolo* £1.09 9/12.

Ref. No. 44
Y3

Application 15. 8. 1922

Cost of Water Service Electricity-Installation laid at Balzan, 200 Roads at the request of Mr. Carmelo Buhagiar

Particulars	Quantity	Rate	£	s	d.
1/2 Pipes	20	1/2	10	0	0
12 inches	2	1/2	1	0	0
Elbows	3	1/2	1	6	0
Curved	2	1/2	1	0	0
Waste	3	1/2	1	6	0
Test Cock	1	2/6	0	4	0
Workman hours 10 hrs	1	3/4	0	9	0
			15	6	0
			5	6	0
			15	10	0
			1	10	0
			1	0	0

£1.09 9/12

Date of Completion of Service 8. 2. 1923

Filter

Water & Electricity - 1922 - 1923

- Fit-12 ta' Novembru 1922, tintbaghat ittra ffirmata mill-Kumitat kollu lid-Deputat is-Sur Walter L. Salamone³ sabiex jgharrfuh bil-hsara li qed issir liz-zuntier tal-Knisja. Dan kollu juri l-interess li kellhom ghar-rahal taghna.

² Siltiet mill-istorja ta' Hal Balzan ta' Anton Camilleri Dip.LIS.

³ Is-Sur Walter L. Salamone kien ġie elett fl-elezzjoni li saret f'Ottubru 1921 ghall-Assemblea Legislattiva u kien hareġ fuq id-distrett ta' Hal Balzan mal-Partit Kostituzzjonali ta' Sir Gerald Strickland,

- Tissemma wahda mill-akbar fieri li qatt saret f'Hal Balzan fl-Iskola Primarja tas-Subien qrib il-Ġonna ta' Sant'Anton organizzata miċ-Circolo San Gabriele. Dan juri li minkejja din is-Socjetà kienet għadha fil-bidu tagħha, in-nies ta' Hal Balzan kienet qed issir popolari u bdiet torbot qalbha sew magħha.
- In-nota tal-Cumitat Direttiv dwar l-offerta tal-Botteghin.

Circolo S. Gabriele
C. Balzan

13. 7. 22

Il Cumitat tad-Direzzjoni ta' dan il-Circolo jgħid li membri
chella ta' din il-Circolo li kul min isid jafel offerta tal
Botteghin għandu jkun sa nhar il-katt 30. 7. 22 sal 10.30
jgħid ucoll li kul min isid di-oggezzjoni regnaw
issituazzjoni presenti tal Botteghin, Giuseppe G. G. G.
l ex incargiat, huc pront sabiet jirrangat assituzzjoni
normali mil a.e tar fis, u dan ma jgħid għalhekk
għadhekk beħiebu joffru ha ucoll offerta

Segretarju

D. Balzan
President
13. 7. 22

- **25-64-67** kienu n-numri tal-Lottu li ċ-Circolo San Gabriel kien jilgħab. Dan beda jsehh mill-11 ta' Mejju 1924 u beda jiehu hsiebu Vincenzo Brincat. Hu kien jiehu hsieb jilgħab dan il-biljett tal-Lottu ta' Malta mill-kaxxa tal-Każin u kull darba li jinxtara jitwahhal fin-Notice Board għas-sodisfazzjon ta' kull membru. In-numru 25 kien il-Jum Liturgiku tal-festa tal-Lunzjata, però n-numri 64 u 67 ma jidher minn imkien kif intgħażlu.

- Fis-sena 1924 iddahhlet il-luce elettrica. Dan gie approvat fis-seduta tad-29 ta' Mejju 1924 u għalhekk jekk isir id-dejn minhabba dan, il-Cumitat Direttiv iffirma li l-istess membri jridu jagħmlu tajjeb. Ma' dan gie deċiż ukoll li tinxtara linfa tal-hgieg addattata għas-sala. Hawn il-Każin kien taht il-kampnar tal-Knisja Parrokkjali... illum infethet il-wesgha ta' Triq il-Kbira.

Circolo S. Gabriele
C. Balzan
25 ta' Ottubru 1924

Seg.

Donation mitlub saħien għall-
fis-seduta li għadha ssew nhar il-katt
li għej 30 ta' Ottubru fil 10.30 ta' jgħid

Agenda


Għadhekk ta' flus mit fond tal-Circolo għad
Respublik il-għad li għadhekk

Seg.

Il-mod ta' kif is-Segretarju kien jinforma lil
shabu tal-Comitat Direttiv għal-laqgħa.

Siltiet ohra mill-Istorja Intietef Helwin mill-Kotba tal-Minuti

- Id-dhul tat-tfal fil-Każin kien ipprojbit... ma setghux jidhlu tfal hlief f'lejlet u nhar il-festa tal-Lunzjata li fis-snin 20 kienet issir fl-24 u l-25 ta' Marzu. Din ir-regola saret ghal Luigi Ebejer ghax ried jidhol fil-jiem tal-festa. Fil-Minuti ffirmati mis-Segretarju Emanuel Galea fil-5 ta' Dicembru 1921 naraw nota li ddecieda l-Cumitat Direttiv dwar jekk jistghux jidhlu tfal taht l-eta'.



Nota fil-minuti dwar tfal taht l-età

- Iċ-Circolo San Gabriele kien jiehu sehem fil-festa titolari tal-Lunzjata, fil-festa ta' San Valentinu ko-protettur tal-Parrocċa, tal-Qalb ta' Ġesu' u fil-festa Nazzjonali tat-8 ta' Settembru. F'dawn il-festi kienet issir luminazzjoni.
- F'ittra mibghuta lill-Kappillan F.S. Zahra mis-Segretarju taċ-Circolo San Gabriele Giuseppe Muscat f'Jannar tal-1924 jiġbed l-attenzjoni tal-Comitato delle Campane li ma jsirx telf ta' flus meta jiġu biex jinqalbu minn Sterlini ghal dawk Franciżi sabiex tkun tista' tithallas id-Ditta Franciża Paccard. Fis-17 ta' Marzu 1924, il-Kappillan baghat lura javzahom li ser jaghmel hiltu biex ma jsirx telf. Minn dokument li jidher aktar tard, il-Kappillan baghat lura juri li l-Comitato della Campane ghamel £27 qligh. Eżempju klassiku tal-interess li kellhom fir-rahall u ta' dak kollu li jkun ghaddej. Ma kien jaharbilhom xejn!
- Ittra iebisa mibghuta f'Mejju 1925 lill-Kappillan Dun F.S. Zahra mis-Segretarju Giuseppe Muscat minhabba 'id-decisioni dwar il-projbizioni tal hrug ta l'istatwa tal-gbir kaddis, protettur tghana, missier tghana hu illiberatur tghana, hu r-refugiu tghana San Valentinu, dejjem wara il BEATA VERGNI MARIA ANNUNZIATA PADRUNA TAS-SEMA U L'ART'. Dawn xtaqu li fis-sena ċentinarja minn meta dahlet il-qima tieghu f'Hal Balzan, il-vara tohroġ f'purċissjoni. (Tajjeb li nkunu nafu l-qaghda tal-istatwa ta' San Valentinu. Ma kinitx faċli li tinhareġ, imma jinghad li fin-Nadur, l-istess tip ta' statwa ta' San Koronat, kienet harget xi snin qabel.) Il-Kappillan ghall-bidu m'aċċettax din il-proposta minhabba forsi l-biżgħa li l-festa ta' San Valentinu tgholli rasha fil-popolarita' fost il-Balzanin. Però aktar tard aċċetta li l-istatwa tohroġ proċessjonalment. Wara dan kollu, iċ-Circolo ried li l-fiera tas-soltu li kienet issir qabel il-festa ta' San Valentinu tkun amministrata u mmexxija mill-istess

Circolo u l-qligh mill-fiera jkun kollu tač-Circolo sabiex ikunu jistghu jaghmlu festa kompluta. Il-Kappillan deher li aččetta kollox. Minn rendikont jidher čar li l-flus li kien fadal kienu ser jintużaw għall-festa tal-Lunzjata tas-sena 1926.


- Żewġ dokumenti utili ohra kienu li f’dik l-epoka č-Circolo *San Gabriel* kien iġib il-baned għall-festa tal-Lunzjata. Jidhru rčevuti tal-flus li kienu thallsu lis-Sočjetà *Filarmonika De Rohan* ta’ Haž-Žebbuġ u l-istediniet flimkien ma’ rčevuti lil *St. Elena Band Club* ta’ *Birchircara*. Il-Banda Sant’ Elena tagħmel is-servizz tagħha lejlet il-Festa tal-Lunzjata tal-lum.
- Ič-Circolo *San Gabriele* jistieden lill-Konti Bernardo Manduca Piscopo Macedonia Zamitt sabiex isir President Onorarju bl-ittra mibghuta fid-29 ta’ Marzu 1926. Il-Konti jaččetta malajr li jassumi l-kariga ta’ President Onorarju fič-Circolo *San Gabriele* fl-1 t’April 1926 kif jidher fid-dokument.
- Is-Sočjetà appuntat bhala Kappillan Spiritwali tagħha lir-Revdo. Padre Valentino Cardona OFM fil-11 ta’ Ġunju 1926. Hu kien li fil-festa tal-Qalb ta’ Ġesu’ jagħmel qrar u quddiesa bit-tqarbina ghas-spejjež tas-Sočjetà. Fis-snin ta’ wara kien intalab sabiex jaghti konferenzi fi žmien il-Milied ukoll.
- F’Jannar 1922 jidher għall-ewwel darba Luigi Ebejer. Dan milli jidher ma ġab l-ebda dikjarazzjoni tal-ġenituri tiegħu biex jsir membru fič-Circolo skont l-istatut għax kien għadu taht l-eta’. U l-Comitat *Direttiv* ġibidlu l-attenzjoni dwar dan. Però fid-9 ta’ Settembru 1922 jidher l-ewwel darba bhala membru Luigi Ebejer fl-eta’ ta’ 16-il sena regolari. Tidher fil-Minuti dikjarazzjoni li ommu Carmena Ebejer iffirmat sabiex hu jithalla jidhol membru fič-Circolo *San Gabriele*. L-istatut kien jghid li ‘*ankas min 16 ma jistax jidhol membru, icun ta eta’ bejn 16 il.sena u 18 il.sena, irid icollu il cunsens tal genituri jew ta min icun kied jiħu cura tighou*.’⁴ Luigi Ebejer jilhaq Segretarju



Luigi Ebejer B.E.M.

⁴ X’kien jghid l-istatut u kkwotat kelma b’kelma u kif jinsab miktub. Staut III - Art III.

fis-sena 1932 li dam sal-1935 u jerga' jkun Segretarju bejn l-1937 sal-1948 sakemm miet fl-eta' zghira ta' 42 sena. Wigi, kif kien maghruf fost il-Balzanin, twieled fl-1906. Fi zmienu dehru sistemi godda ta' tmexxija fis-Socjeta' u l-persuna tieghu kienet influwenti sew qalb il-membri. Jinghad li wara l-mewt tieghu, issa bl-isem ta' Ghaqda San Gabriel li kien issuggeriha hu stess, kien inhass vojt kbir fil-Kazin. Hawn min jghid li l-membri attivi kien naqsu sew ghal xi zmien.



- Xi haġ'ohra li ltqajt waqt il-qari tal-minuti kienet il-ġbir li kien isir kull nhar ta' Hadd. Dan għadu jsir sal-lum il-ġurnata bid-differenza li jsir kull hmistax. Il-ġbir kien jissejjah bħala l-*Ġbir tal-Plattina*. Imbagħad kienu jsiru diversi Lotteriji matul is-sena li ġeneralment kien jintrebah oġġett tal-ikel. Dan kollu kien iwassal sabiex iċ-*Circolo San Gabriele* jibqa' għaddej bil-hidma tieghu kemm fl-armar u kemm fit-tisbih tal-Kazin.
- Fit-18 ta' Ġunju 1924, il-President taċ-*Circolo Carmelo* Buhagiar jikteb twissija lis-soċji f'ittra li bagħtilhom *'iwissi is-soci ingenerali, partikolari il membri tal Cumitat direttiv li ma jabbusawx minaccaw lil hatt fuk cirkostanzi ta politica u la fil casin u lancas barra mil cazin, u min jicsir din il prcedura, il cumitat behsiebu jihu passi severissimi u l-piena tcun ta' tkeccija mic circolu; għaldaqstant nispera li cull hatt jobdi dil procedura sabiex ma isirux cuntrasti u flistes hin is-societa' tghana tibka tgawdi il paci li bosta mil ghedewwa tghana jixtieku ferm li jtelfuna.'* Ittra li wiehed għandu x'jomghod sew!
- Rendikont iehor tas-sena 1925 juri *'Il-contribuzioni li saret in connessioni tad-dimostrazioni tal-Knipel il Godda Ta dan ir-Rahal.'* Dan juri li s-soċji baqghu dejjem jikkontribwixxu għall-qniepen minkejja li hames snin qabel naraw il-kwistjoni tal-qniepen u tinfetħ din is-Socjeta'. Naraw li saret festa kbira fl-okkażjoni tal-wasla tal-qniepen għax sa bombi u sunetti kienu ordnati.

Order	Date	Particulars	£	s	d
57	12/26		7	0	3
58	12/23		8	4	0
59	12.26		8	6	0
26	12.28		7	3	0
1	1.27		6	8	0
9	1.27		8	3	0
16	1.27		8	0	0
23	1.27		7	6	0
30	1.27		4	4	0
6	2.27		4	1	0
13	2.27		4	0	0
20	2/27		6	0	0
27	2/27		6	0	0
6	3/27		7	0	6
13	3/27		8	2	0

*Rendikont tal-Ġbir tal-Plattina
ta' kull nhar ta' Hadd.*

	Other	Value
5/11/26	Kak Tail Shovel	10 10
3/11/26	do	15.4
12/24/26	do.	14.6
19/10/26		15.0
25/12/26		6.6
		5.8
		6.5
		5.4
26/12/26		3.8
1/1/27		5.10
2/1/27		8
6/1/27		4
9/1/27		4

Rendikont tal-Lotteriji li kienu jsiru fis-snin 20.

- Xi haġa interessanti li turi kemm l-antenati taghna kienu serji, huma d-dokumenti li juri l-inventarju ta' x'jiġposjedi ċ-*Circolo San Gabriele*. Impossibbli li nipubblikaw dokumenti ghax hemm wisq.
- Fis-sena 1932, *Cumitat Direttiv* b'Luigi Ebejar bhala Segretarju kien ippropona li ghandu jinxtara biljard għall-membri 'sabiex ikunu jistgħu jqattgħu hin ahjar fil-Kažin.' Fil-fatt inxtara l-biljard 9x4 piedi li sewa £14 f'salt u £1 fix-xahar u dam sentejn biex jithallas.
- Fis-sena 1933 kienet saret regola li kull min hu soċju fiċ-*Circolo San Gabriele* u mhux imwieled f'Hal Balzan ma jistax jiġi propost u lanqas elett bhala membru tal-*Cumitat Direttiv*.
- Luigi Gauci Forno u Luigi Briffa, President u Segretarju taċ-*Circolo Maria Annunziata* kienu membri wkoll ġewwa ċ-*Circolo San Gabriel* fis-sena 40. Dan juri li f'Hal Balzan kien hawn armonija bejn iż-żewġ Soċjetajiet.

[illegible]

- Fil-istudji tal-qari tad-dokumenti nnotajt li l-kelma finali li kienu jghidu Giuseppe Muscat u Carmelo Buhagiar kienet tissupera kollox. Fil-fatt anke hafna mix-xoghol u l-gbir fil-qiegh tal-karta kont issib isem wiehed minn dawn bil-firma wkoll. Taht kollox issib il-kelma *Inkarigat*. Fis-snin 30 insibu lil Luigi Ebejer u Ganni Borg f'kull deċiżjoni.
- Kif ghedna aktar 'il quddiem, l-ewwel tieg li sar fis-sede li illum ghandu l-Każin tal-Banda San Gabriel kien ta' Charles Caruana u martu Lina. Dan kien sar f'Novembru 1959 u sar il-hlas ta' £6. It-tieni tieg kien sar fid-9 t'April 1961 meta kien sar it-tieg ta' Myriam Cassar (nee' Caruana) ma' Charles Cassar. Ta' min jinnota li Charles Caruana u Myriam huma hut il-Padrun tas-Socjeta' u Fundatur tal-Banda Gabriel Caruana MQR. Fil-minuti nsibu li Gabriel Caruana hareg mil-laqgha tal-Kumitat sabiex ma jinfluwenzax lil shabu l-membri jekk ihallux 'l ohtu tizzewweg fil-Każin u kemm ser izommu bhala donazzjoni. Il-Kumitat kien iddecieda li jinghata permiss isir tieg iehor kif ukoll tinzamm l-istess donazzjoni tal-ewwel tieg.
- Fil-Minuti dwar ix-xiri tal-Każin prezenti fis-sena 1957, is-Segretarju Gabriel Caruana jikteb li *'dal-post mhux abitabbli nagħmlu minnu gojjel fil-qalba ta' Hal Balzan.'* **Hekk hu... ghandu raġun biex ibigh!!**
- Hekk temm jghid is-Segretarju Gabriel Caruana fil-Laqgha Ġenerali tal-10 t'Awwissu 1957. Il-mozzjoni ghax-xiri tas-sede l-gdida ghas-Socjeta' ghattiet b'26 favur u 4 kontra. *'B'dan il-mod nifhem li din hija triq tas-sagrificċju izda bi ftit għajnuna min-naħa tagħna u bit-tama li għandna fil-protettur tagħna l-Arkanġlu San Gabriel, ix- xogħol isir u jkollna sede addattata għall-Każin tal-Banda San Gabriel.'*
- X'intqal fil-Minuti tas-Seduta tal-Kumitat f'Awwissu 1988 mis-Segretarju Guido Borg dwar il-festa tal-1988, *'Il-marċ tal-Ġimgħa tal-Aħħar tat-Tridu, l-akbar ferħ deher f'wiċċ Lonza Zammit, née Falzon. Ironikament ħarset lejn iż-żgħażaġh jaqbzu u jgħajtu mal-Banda, ferħana b'dak li kien beda missierha (Giuseppe Falzon Ta' Budajda), 68 sena qabel.'* Ikompli jghid, *'Iż-żgħażaġh iduru dawra tond waqt il-marċ tal-aħħar bil-ġirasuri, sfafar u gassijiet. Il-lampi tal-faċċata tal-Knisja jindifnu fid-duħħan. Ġmiel u gost tara daqs dawk żgħażaġh jixxalaw għas-suċċess tal-festa!'*



Gabriel Caruana u Abraham Muscat quddiem Bieb il-Belt fil-purċissjoni ta' Kristu Re.

- Gabriel Caruana u Abraham Muscat quddiem Bieb il-Belt fl-ahhar tal-hamsinijiet, jiehdu sehem fil-manifestazzjoni ta' Kristu Re.
- Il-Banda San Gabriel bdiet ukoll taghti s-sehem taghha fil-purċissjoni ta' lejlet il-Milied organizzata mis-Socjetà tal-M.U.S.E.U.M. ta' Hal Balzan b'daqq ta' innijiet tal-Milied. Dan beda jsir fis-sena 1969.
- Ghas-sena 1970 kienu ġew ivvutati £300 għall-festi ta' gheluq il-50 sena mit-twaqqif tal-Każin tal-Banda San Gabriel taht it-titlu tač-*Circolo San Gabriele*. Ġew ukoll ko-optjati membri *ad Hoc*... li kienu Philip Borg, Karmenu Micallef u Victor Mifsud.
- Is-Sibt 12 ta' Lulju 1980, lejlet il-festa tal-Lunzjata, ġriet l-ahbar li l-Gvern Ċentrali kien waqqaf il-permessi tan-nar. Għaldaqstant il-festa kellha tieqaf u saret f'Settembru. Dan kien sehh wara splużjoni fil-Kamra tan-Nar ta' San Ġuzepp f'Haż-Żebbuġ. Din id-diżgrazzja kienet sehhet ġimgha qabel. Mad-deċiżjoni li ma jistax jinharq nar, ġie deċiż miż-żewġ Socjetajiet li jwaqqfu tal-festi esterni. Il-festi interni tkomplew regolari. Barra kienet saret protesta mid-dilettanti Balzanin kontra din id-deċiżjoni.⁵

⁵ In-Taghna – 14 ta' Lulju 1980 Protesta hdejn il-Knisja ta' Hal Balzan.

- Fil-11 t'Ottubru 1982 irwiefen qawwija 72 knot ghamlu hsara kbira lill-piramida tal-kampnar tal-Knisja Parrokkjali. Il-Kappillan Dun Tarcis Delicata ried isewwi din il-hsara imma ma seta' jsib lil hadd li jkun jista' jafda biex isir xoghol sew. Ghaldaqstant kien avvicina xi membri mill-Kazin u dawn accettaw u fil-fatt ix-xoghol sar bejn it-13 ta' Frar u s-6 ta' Marzu 1983. Ix-xoghol kien fdat f'idejn Kalç Micallef, Benny



Il-Purçissjoni tal-Bambin immexxija mill-Qasam tal-M.U.S.E.U.M. ta' Hal Balzan li tiegħu sehem il-Banda San Gabriel quddiem is-Sede tas-Socjetà.

Pace, Karmenu Micallef, Lino Borg, Kola Borg, Michael Micallef u s-sagriscan Valent Chetcuti. Barra minnhekk il-membri tagħna jkun ta' ghajjnuna kbira minn żmien għal żmien u jmiddu idejhom mal-ewwel kelma. Apparti l-ghajjnuna kbira li jagħtu fl-armar tal-festa, kienu diversi ghajjnuniet li taw speċjalment meta jsir xi armar għall-pittura.

- Fil-festa tal-1984 kien sar il-març ta' filghodu għall-ewwel darba fl-okkażjoni tas-Sena taż-Żgħażaġh. Dan dam isir sentejn.

- Is-Seduta Ġenerali tas-sena 1985 kienet giet trasferita minhabba l-fatt li kien miet Nazju Magro, membru attiv għal snin twal fil-Kazin tal-Banda San Gabriel, proprju fl-istess ġurnata. Nazju dahal membru fil-15 ta' Frar 1948. Ġie elett għall-ewwel darba fil-Kumitat Ċentrali fis-Seduta Ġenerali li kienet saret fis-7 ta' Jannar 1951. Nota li żgur ma nistax inhalliha barra fuq sehibna hi li Nazju miet fil-Kazin stess, fil-post li fih qatta' hinu



Il-Kampnar waqt ix-xogħlijiet.



Membri mis-Socjetà tagħna mat-tneħħija tat-travi mis-saqaf tal-Knisja wara t-tlestija tal-pittura tal-Kappellun tar-Rużarju.



Il-briju waqt l-marċ ta' filgħodu mill-Banda San Gabriel tas-sena 1985 organizzat fl-okkażjoni tas-Sena taż-Żgħażaġh.

jahdem, jistinka u jhabrek sabiex il-Każin u l-festa tal-Lunzjata jibqgħu l-aħjar. Nazju miet imdawwar mill-aqwa hbieb tiegħu nhar il-Ġimgha 4 t'Ottubru 1985. Hekk kiteb Guido Borg fil-Ktieb tal-Minuti, 'Nazju miet fil-Każin, il-Każin li tant ħadem għalih, il-Każin li ddedika ħinu u ħajtu għalih.'

- Fit-28 ta' Mejju 1986, il-Każin akkwista l-istatwa tal-Lunzjata li l-Konti Bernardo Manduca madwar 30 sena qabel kien johroġha fil-marċ tal-Ġimgha tal-Aħħar tat-Tridu. Imbagħad in-neputi tal-istess Konti, il-Konti Frans Manduca kien irregala din lill-Każin.
- Valentino Muscat, magħruf bħala 'Is-Surmast', miet fil-11 t'Awwissu 1988 u kien President Onorarju. Il-Banda San Gabriel kienet akkumpanjatu fil-funeral tiegħu u wara fit-23 ta' Settembru 1988 sar programm Mużiko-Letterarju

f'g'iehu. Dan il-programm kien ha
hsiebu s-Surmast Onorarju Balzani
Mro. Gabriel Muscat li ghamel
karriera twila bil-kariga ta' Assistant
Surmast mal-Banda San Gabriel.
Kien jghallem ukoll u min jaf kemm
hargu allievi minn tahtu. Gabriel
illum jghodd 76 sena. It-timbru
tas-Surmast Onorarju Gabriel Muscat
jibqa' l-marċ brillanti li kiteb fis-sena
1984 bl-isem ta' Peter. Dan il-marċ
kien ġie kkummissjonat minn Pietru
Borg, hu l-President attwali Lino
Borg. Tajjeb li nghidu li s-Segretarju
ta' dak iż-żmien Guido Borg, li jġi hu ukoll, kien addattalu l-kliem halli jikber
il-briju waqt il-marċi tal-Banda San Gabriel.



*Nazju Magro flimkien ma' Piju Ebejer u t-tifel ta'
Nazju Bartolomew fil-bitha tal-Każin fis-sittinijiet.
(Ritratt bil-kortesija ta' Bartolomew Magro)*

- Mons. Dun Ġwann Dimech⁶ kien it-tieni Direttur Spiritwali tal-Każin tal-Banda San Gabriel wara li Dun Ġwann Zammit Hammet serva għal 37 sena shaħ bejn l-1953 sal-1990. Hu nhatar waqt laqgħa tal-Kumitat nhar il-5 ta' Diċembru 1990. Id-Direttur Spiritwali tas-Socjetà llum hu l-Kappillan tal-Parroċċa Dun Kalċidon Vassallo
- Il-Każin tal-Banda San Gabriel jipposjedi bandiera sabiha immens. Il-hjata kienet saret minn Helen Bonnet fis-sena 2005. L-arblu 60 pied, il-bandiera u l-fontispizju jagħmlu faċċata mill-isbah u jikkumplimentaw lil xulxin.

⁶ Dun Ġwann Dimech miet it-Tlieta 6 ta' Jannar 2009 fl-eta' sabiha ta' 86 sena. Mons. Dun Ġwann Dimech twieled il-Furjana fit-2 ta' Diċembru 1922. Studja fil-Kulleġġ San Alwiġi. Fl-1940 tela' Għawdex mal-familja u kompli l-istudji tas-Seminarju tal-Qalb ta' Gesu'. Ordnat saċerdot fis-16 t'April 1949 u sena wara ġie lura Malta proprju Hal Balzan. Mons. Ġ. Dimech ghamel diversi riċerki u tfittxijiet dwar l-istorja ta' Hal Balzan sakemm fl-2004 ġie ppubblikat il-ktieb *HAL BALZAN – Ġrajjetu sa l-1999*. Ma naqas qatt ta' kull sena artiklu interessanti fil-ktieb annwali li l-Każin tal-Banda San Gabriel jippubblika fil-jiem tal-festa tal-Lunzjata. Hadem u stinka f'diversi għaqdiet kemm f'Hal Balzan u kemm fuq livell nazzjonali. Fl-1993 reġa' mar jgħix f'Għawdex wara 44 sena fostna l-Balzanin.



Programm Mużikali u Letterarju f'għieh Valentino Muscat.



'Il-Lunzjata tal-Konti' kif inhi magħrufa.



Id-Direttur Spiritwali għal kważi 19-il sena Mons. Dun Ġwann Dimech.



Il-Hadd mal-Maltin fuq TVM li kien sar il-Hadd 31 ta' Ottubru 1993



L-istatwa tal-Lunzjata fl-isfond il-bandiera prima tas-Socjetà tperper u ssellem ferħana.



Il-fontispizju u l-arblu tas-Socjetà inawgurati fl-2005 fl-okkażjoni ta' gheluq it-350 sena mit-twaqqif tal-Parroċċa ta' Hal Balzan (1655-2005)